

5 ta' Frar, 1962

Imhallfin:—

Is-S.T.O. Prof. Sir Anthony J. Mamo, O.B.E., C.St.J., Q.C.,
B.A., LL.D., President;

Onor. Dr. A.J. Montanaro Gauci, C.B.E., K.M., LL.D.;

Onor. Dr. W. Harding, C.B.E., K.M., B.Litt., LL.D.

Alfred Mizzi ne.

versus

Emmanuele Cassar et.

**Lokazzjoni — Danni kagunati minn Difetti fil-Fond
Lokatizzju — Kolpa Kontributorja — Art. 1634 u 1635
tal-Kodiċi Civili**

Sid il-kera ma jwegibx għall-mankamenti jew difetti li jidhru fil-fond mogħti b'kiri, u li l-kerrej seta' jinduna bihom huwa nnifsu fiż-żmien tal-kuntratt. Kwantu għad-difetti li jkunu mohbija, jekk il-kerrej ibati xi hsara minhabba fi-hom, sid il-kera hu obligat għall-ħlas tad-danni jekk hu kien jaf bihom fiż-żmien tal-kuntratt, jew kellu raġun jissuspetta li kienu jeżistu, u ma jkunx għarraf bihom lill-kerrej.

Imma jekk il-kerrej jikkontribwixxi għad-danni, huwa jkun hati ta' htija kontributorja li tirrendleġ responsabbli għal parti mid-danni. L-apporzzjonament tal-htija huwa mħolli fil-gudizzju prudenzjali tal-Qorti skond ir-riżultanzi tal-każ; u meta ma tistgħax tiġi stabbilita l-parti li kull wiehied ikun ikkontribwixxa għad-danni, dawn jinqasmu bin-nofs.

Il-Qorti:— Rat l-att ta' ċitazzjoni li biha l-attur, wara li ppremetta li hu jikri minn għand il-konvenut Cassar il-maħžen li jinsab il-Hamrun, Parish Priest Muscat Square, numru 26; u li fl-imsemmi maħžen jinsab "inspection chamber" miksi bl-injam tal-katusi tal-ilma tal-bejt u tal-bitha tad-dar kontigwa u sovrapposta għall-maħžen fuq imsemmi, li tagħha huwa proprjetarju l-konvenut Cassar u inkwilin il-konvenut Eminvan; u li matul ix-xahar ta' Novembru 1955 mill-imsemmi "inspection chamber" ħareġ kwantità ta' ilma u materjal ieħor li kkaġuna dannu konsiderevoli lill-merkanzija, konsistenzi f'ħalib tal-bott u

margherina fl-laned, proprjetà tal-attur, u li kienet tinsab storjata fl-*li* senja mażen; talab III, pendenzi għall-*li* zjonijiet neċsari, u senjatament għall-*li* konvenuti, jew min minnhom, kanna responsabbli tal-*li* hsara sofferta mill-attur, u magħtija l-provvediment ipprova, (1) li konvenuti, jew min minnhom, jigu dikjarati responsabbli tal-*li* hsara sofferta mill-attur għar-raġunijiet fuq insemnija, (2) jigu likvidati minn din il-Qorti l-imsemmija danna, okkorrendo anke per opera ta' periti nominandi, (3) li konvenuti, jew min minnhom, jigu kundannati jhalli id-danni id-danni hekk likvidati. Bl-ispejjeż, kompriżi dawk tal-protest tat-23 ta' Novembru 1955;

Rat in-nota tal-eċċezzjonijiet tal-konvenut Robert Eminyan, li biha qal illi huwa sempliċi inkwilin tad-dar kontigwa mal-mażen indikat fiċ-*li* zjonijiet, u ha dejjem il-kura neċessarja tal-post lil mikri, u għalhekk mhux tenut responsabbli ta' kull danni pretiżi; huwa qatt ma kellu relazzjoni mal-attur;

Rat in-nota tal-eċċezzjonijiet tal-konvenut Emmanuel Cassar, li biha qal li mhux responsabbli għall-*li* hsara li qiegħed jallegra l-attur nomine, peress li, meta l-post kien inkera lill-attur nomine għall-*li* ewwel darba fl-1952, kien gie hekk mikri bid-drenagg' għdid u approvat mill-Awtorità Sanitarja. Jekk l-*li* "inspection chamber" imsemmi fiċ-*li* zjonijiet għalu xi *li* hsara, dan mhux dovut għal xi *li* tija tal-konvenut; għalhekk it-talba attriċi għandha tigi respinta; bl-ispejjeż; salvi eċċezzjonijiet oħra;

Omissis:

Rat il-verbal tas-seduta tal-15 ta' Gunju 1959 (fol. 46), li minnu jirriżulta li l-partijiet f'seduta li saret quddiem il-perit qablu li dan jirrelata għall-*li* bidu dwar ir-responsabbiltà biss, u ma jillikwidax ukoll id-danni, u ddigriet tagħha ta' dik l-istess għurnata, li bih fuq talba tal-perit dwar direttivi fuq dan il-pont, hija awtorizzata lill-perit biex jillimita x-xogħol tiegħu għal din il-kwistjoni tar-responsabbiltà u jippreżenta relazzjoni separata;

Omissis:

Rat is-sentenza ta' dik il-Qorti tat-12 ta' Ottubru 1961, li biha caħdet l-ewwel talba tal-attur biex il-konvenuti jew min minnhom jiġu dikjarati responsabbli tal-ħsara msemmija fiċ-ċitazzjoni, bl-ispejjeż kontra l-attur nomine; u konsegwentement asteniet ruħha milli tieħu konjizzjoni tat-tieni u t-tielet talba, billi ma hemmx lok għalihom; wara li kkunsidrat;

Illi l-azzjoni preżenti hija diretta kontra ż-żewġ konvenuti, Eminyān u Cassar. Il-perit tekniku wasal għall-konklużjoni li l-konvenut Eminyān mhux responsabbli tal-ħsara pretiża mill-attur; u sija l-attur kemm il-konvenut Cassar ma għamlu ebda kritika dwar din il-konklużjoni. Infatti, fin-nota tal-osservazzjonijiet tagħhom, l-attur u l-konvenut Cassar illimitaw il-kwistjoni bejniethom it-tnejn biss, u sottomettew li l-ħtija tad-danni kienet tal-parti l-oħra, jew li l-ħtija tal-parti l-oħra kienet akbar minn tiegħu stess, iżda hadd minnhom ma xeħet il-ħtija fuq il-konvenut Eminyān. Il-Qorti ma thossx li ma għandix taqbel ma' din il-konklużjoni, billi dan, appena sar jaf b'dak li kien ġara, dejjem ħa l-passi meħtieġa, fil-limiti kollha li seta', biex ma ssirx ħsara, u jekk ma evitax il-ħsara kollha b'mod assolut, dak li seta' kkaġuna kien tant insignifikanti a paragon tal-ħsara sofferta, li mhux il-każ li wieħed jaġhtiha xi importanza jew piż, u bil-kemm kien il-każ li tissemma;

Illi, in vista' ta' dan, il-kwistjoni tar-responsabbiltà trid tiġi eżaminata fil-konfront biss tal-kontendenti l-oħrajn, ċjoè l-attur u l-konvenut Cassar;

Illi r-relazzjoni bejn dawn il-kontendenti hija waħda li tidderiva mill-lokazzjoni li l-attur ħa minn għand dan il-konvenut tal-maħžen in kwistjoni, b'mod li l-kwistjoni odjerna trid tiġi studjata fid-dawl tad-dispożizzjonijiet speċjali li jirrigwardaw il-lokazzjoni, u li jiddixxiplinawha, sa fejn dawn jeżistu, a preferenza tal-prinċipji generali li skond dak li jirrizulta mill-proċess jidher li sar;

Illi fl-eżami ta' din il-kwistjoni l-Qorti tippremetti li ma ssib ebda raġuni biex, għal-lat tekniku tagħha, u għal dawk li huma kwistjonijiet ta' fatt, ma toqgħodx fuq dak

li jirrizulta mill-perizja, li hija elaborata u akkurata taht dawa l-aspetti; u hekk hija taqbel ma' dak li jinghad fil-perizja fis-sens li hemm difett fis-sistema tad-drenagg tal-post in kwistjoni (fol. 183 u 184 tal-proċess), u li l-istess drenagg mhux regolari u skond il-ligi (fol. 182/183 tal-proċess). Ghalhekk ta' min jara kif dawn ir-rizultanzi jaf-fettaw l-aspett guridiku tal-kwistjoni;

Illi, trattandosi ta' kwistjoni ta' danni, u mhux tal-validita tal-kontrattazzjoni per se, il-Qorti ma tarax li ghandha tinghata mportanza kbira lill-fatt tal-mod irregolari u illegali li bih jinsab kostruwit id-drenagg. Apparti kull responsabbilita tas-sid quddiem il-ligi sanitarja, il-kwistjoni tal-lum verament hi jekk id-drenagg hux adegwat ghall-iskop li ghandu jservi, u l-kerrej ma jistax jitlob danni kontra tieghu jekk hu hekk adegwat, ghalkemm kontra l-ligi sanitarja. Bhala illustrazzjoni ta' dan il-principju, u bl-iskop li jigu evitati dubbji rigward l-istess, jisemma l-każ ta' water-closet li skond il-ligi sanitarja ma jistax isir jekk ma jkunx hemm "ante room"; jekk però loki simili jigi kostruwit minghajr "ante room", u ssir lokazzjoni tal-fond, il-kerrej, jekk isofri hsara mhabba "stoppage", ma jistax jippretendi rizarciment ta' din il-hsara minghajr ma jipprova li li-"stoppage" hu dovut ghal xi difett fil-water-closet u fuq ir-raġuni biss li ma hemmx l-"ante room", billi l-eżistenza o meno taghha ma tistax tinfluwixxi fuq il-funzjonament tal-water-closet per se; salva, naturalment, kull kwistjoni fuq il-lokazzjoni li ikollha bhala oggett taghha haġa li ma tkunx ghal kollox skond il-ligi. Fil-każ preżenti, mbaghad hemm li l-awtorita sanitarja tista' taghti permess biex taht ċerti ċirkustanzi, l-ilma tax-xita jmur fid-drenagg l-iehor — argument dan li jsahhañ il-principju ġa enunċjat, billi juri li l-ligi sanitarja, kif hu naturali, thares lejn l-aspett tas-sahha ta' min irid jokkupa l-post; u dannu f'dan ir-rigward jista' iezisti anki jekk ma iezistix dannu ghall-affarijiet li jkunu tqeghdu fi-istess post. Ghalhekk, ghall-finijiet biss tal-każ preżenti, il-Qorti mhix sejra taghti mportanza illi din l-irregolarita tad-drenagg, u ċjoè ghaliex kuntrarja (almenu sa issa, la ghad ma hemmx il-permess analogu) ghal-ligi sanitarja. Del resto, din l-importanza, ghar-raġunijiet żvolti iżjed l-isfel, kienet dejjem tispicċa, peress li si tratta

ta' stat ta' fatt li, anki jekk jammonta għal difett, l-attur kien jaf bih;

Illi, kwantu għall-kwistjoni tad-difett l-ieħor, din tifforma l-vera bażi tal-kawża kollha. Din l-istess kwistjoni hija kontemplata espressament mil-liġi, u ċjoè mill-art. 1634 u 1635 tal-Kodiċi Civili (Kap. 23), li appuntu jiddisponu dwar il-garanzija tal-fond kontra l-mankamenti jew difetti tal-ħaġa lokata, sija waqt jew wara li jsir il-kiri, u dwar il-kondizzjonijiet meħtieġa biex is-sid ikun tenut iħallas id-danni derivanti mill-istess mankamenti jew difetti. Jiġi hawn osservat li dawn id-dispożizzjonijiet tal-liġi lokali jiddifferixxu f'ċertu sens, anki sostanzjali, mid-dispożizzjonijiet korrispondenti f'liġijiet esteri, b'mod li wiehed irid jagħmel attenzjoni qabel ma jaċċetta prinċipji enunċjati b'riferenza għal dawn il-liġijiet l-oħra. Ma tidherx fil-fatt neċessarja riferenza għal dawn il-prinċipji, billi l-liġi lokali hija ċara biżżejjed;

Illi, skond dawn id-dispożizzjonijiet, sid il-kera ma jwegibx għall-mankamenti jew difetti li jidhru, u li l-kerrej seta' jinduna bihom huwa nnifsu fiż-żmien tal-kuntratt (art. 1634 (3); u għal dawk li huma mankamenti jew difetti moħbija fiż-żmien tal-kuntratt, jekk il-kerrej ibati ħsara minħabba fihom . . . sid il-kera, jekk kien jaf b'dawk il-mankamenti jew difetti, jew kellu raġun jissuspetta fihom hu obligat għall-ħlas tad-danni, kemm il-darba ma jkunx għarraf lill-kerrej li hemm jew li jibża li hemm, dawk il-mankamenti jew difetti. Oltre dan, hu wkoll stabil li jekk jinstab li hemm dawn il-mankamenti jew difetti, jew dawn jinqalgħu wara l-kuntratt, ". . . il-kerrej jista' jagħżel li jitlob, jew il-ħall tal-kuntratt, jew ittnaqqis tal-kera" (art. 1634(1) u 1634(2) moqrija flimkien);

Illi, fuq il-baži ta' dawn id-dispożizzjonijiet, hu evidenti li s-sid ma jistgħax ikun responsabbli tal-ħsara li jista' jsufri l-kerrej minħabba xi mankamenti jew difetti fil-ħaġa lokata, jekk hu stess (i.e. is-sid) ma jkunx jaf bihom qabel ma ssir il-ħsara. Huwa għalhekk fuq l-isvorta ta' dawn il-prinċipji li l-kwistjoni odjerna trid tiġi eżaminata u riżoluta;

Illi skond ir-relazzjoni tal-perit tekniku (u hawn jig ripetut li l-Qorti sejra toqghod fuq il-konstatazzjonijiet ta fatt u fuq opinjonijiet tekniċi nkorporati fl-istess relazzjoni, li del res'o lanqas il-kontendenti ma jikkonfutaw), id-difett prinċipali li jeżisti fis-sistema tad-drenagg hu d-diżlivell fil-medda tal-katusi, fis-sens li ma hemmx il-qlib neċessarju m'li- "inspection chamber" li hemm fil-maħžen ghan-naħa ta' barra (fol. 183/184 u 187). Infatti, dwar il-kommunikazzjoni tad-drenagg tal-ilma mad-drenagg l-ieħor, l-enfasi tal-perit hija fuq id-difett legali aktarx milli fuq id-difett fiżiku, tant li a fol. 188 jgħid li dan l-ilma tax-xita, li kien kopjus, għamel il-ħsara li għamel "meta l-kommunikazzjoni tad-drains x'aktarx kienet ġa miżduda" (din il-frazi tinsab sottolineata mill-istess perit); u dan il-fatt tas-sadd tad-drains jinsab ukoll dikjarat a fol. 185 mill-perit. Issa dan l-istat ta' fatt, stabbilit mill-perit wara eżami kejl u kalkoli li għamel, bil-konsegwenzi li wasal għalihom, ma jistax wieħed jippreżumi li l-konvenut Cassar kien jaf bih; ebda prova ma saret f'dan is-sens. Għalhekk kien kull tant "stoppage" li kien jiġi rimoss fil-kors normali f'affarijiet simili, u verament l-istess konvenut Cassar kellu r-raġun kollu jaħseb li dan id-difett ma kienx jeżisti. Dan id-difett kien, għalhekk, wieħed moħbi, u mhux magħruf minnu, u kwindi ma jirrispondix, skond il-liġi, għali-ħsara li setgħet ġrat bħala konsegwenza ta' dan id-difett;

Illi għal dak li kien jidher mill-istess difett, fis-sens li d-drenagg kien ftit difettus (mingħajr ma kienet allura magħrufa l-vera kawża), l-attur kien a konjizzjoni tiegħu, tant li l-perit tekniku (fol. 190) jagħtieh tort li ma hax il-prekawzzjonijiet neċessarji biex iħares il-merkanzija tiegħu. "meta kien jaf li l-medda tad-drenagg tal-ilma li tidħol fiha kienet difettuża" (is-sottolinear tal-kliem din id-darba huwa tal-Qorti). Anki taħt dan l-aspett, għalhekk, il-konvenut Cassar ma għandux jirrispondi ukoll skond il-liġi, għall-ħsara li l-attur seta' soffra mħabba fl-istess difett kif magħruf;

Illi fl-aħħarnett, il-Qorti tosserva li ma jirriżultax li l-konvenut Cassar ma nteressax ruħu mill-ewwel f'kull każ li sar jaf li kien hemm xi ħsara fid-drenagg biex jiġi ri-

moss l-inkonvenjent; u dan jinghad indipendentement mill-kwistjoni jekk kienx tenut li jagħmel dan, u sempliċement biex jirriżulta li ma tistax tinstab fih xi htija li, apparti d-dispożizzjonijiet speċjali riferiti, iżda skond il-prinċipji generali, tirrendieh responsabbli għall-ħsara li sofra l-attur. Kwantu għal din il-ħsara, mbgħad, jiġi osservat li din hija dik li grāt fis-sena 1955 (ara ċitazzjoni) u rriżultat kawżata mill-fatt li far l-ilma u likwidu ieħor mill-"inspection chamber" fin-nofs tal-maħżen lokat (ara fol. 185 tal-proċess), u ma għandiex x'taqsam mal-ħsara li grāt sussegwentement fl-1957, meta donnu jirriżulta li l-kawża kienet skol ta' ilma minn katusi oħrajn fil-maħżen; għaliex l-istess ilma, li tiegħu ttieħed kampjun, irriżulta li ma kienx kontaminat kif kien ikun kieku ħareġ mill-"inspection chamber" riferita. Dan jispjega għaliex il-Qorti eżaminat biss id-difett li jirrigwarda l-istess "chamber", u ma għamlet ebda osservazzjoni fuq il-ħsara l-oħra u r-responsabbiltà tal-kontendenti dwar l-istess. Indaġini simili, infatti, għar-~~ragunijiet~~ premissi, toħroġ mill-ambitu tal-kawża preżenti;

Illi taħt iċ-ċirkustanzi mhux il-każ li l-Qorti tiddiskuti punti li joħroġu mis-sottomissjonijiet tal-kontendenti bħal ma huma dawk rigwardanti l-għatu tal-"inspection chamber" in kwistjoni, ir-responsabbiltà tal-operat tal-familja Savona il-kura li kellu jieħu l-attur tal-merkanzija u oħrajn;

Rat in-nota tal-appell tal-attur nomine, u l-petizzjoni tiegħu li biha talab li dik is-sentenza tiġi revokata, u konsegwentement milqugħa t-talbiet tiegħu; bl-ispejjeż taż-żewġ istanzi;

Omissis;

Ikkunsidrat;

Kif ġa ntqal, iċ-ċitazzjoni tal-attur ġiet magħmula kontra ż-żewġ konvenuti, ċjoè tant kontra Emmanuele Cassar, is-sid tal-maħżen mikri lill-attur, kemm kontra Robert Eminyan, kerrej tal-fond sovrastanti għal dak il-

mażen, ta' roġ ijetà ukoll tal-istess Cassar, flimkien jew min minnhom;

Bis-sentenza appellata t-talba għad-dikjarazzjoni tar-responsabbiltà għad-danni lamentati mill-attur giet miċ-ħuda favur ant il-konvenut il-wieħed kemm il-konvenut l-iehor. Fl-ewwel parti, infatti, fl-ewwel paragrafu ta' dik is-sentenza, hemm rilevat illi l-perit tekniku kien wasal għall-konklużjoni illi l-konvenut Eminyan ma kienx responsabbli tal-hsara pretiża mill-attur, u sija l-attur kemm il-konvenut Cassar ma kienu għamlu ebda kritika dwar dik il-konklużjoni; hekk ma llimitaw il-kwistjoni bejniethom biss. In vista ta' dan, billi l-Ewwel Onorabbli Qorti qabiet mal-konklużjoni fuq imsemmija tal-perit tekniku, id-diskus-sjoni fil-kumplement tas-sentenza appellata okkupat ruħha biss dwar ir-responsabbiltà o meno tal-konvenut Cassar;

Issa l-attur appella minn dik is-sentenza fil-konfront taż-żewġ konvenuti; u nfatti talab ir-revoka "in toto" tagħha. Izda fil-parti espożittiva tal-petizzjoni tal-appell ma hemm lanqas biss aċċenn wieħed ta' xi aggravju kontra s-sentenza appellata in kwantu biha giet eskluża r-responsabbiltà tal-konvenut Eminyan, u għalhekk jidher ċar illi fil-verità l-gravami kollha tal-appellant jirrigwardaw biss dik is-sentenza in kwantu lliberat mir-responsabbiltà lill-konvenut Cassar. Anqas waqt it-trattazzjoni orali tal-appell ma ntqal xejn mill-avukat tal-appellant li juri dissens da parti tiegħu mas-sentenza appellata fil-konfront ta' Eminyan; huwa ddikjara biss li kien estenda l-appell anki għalhekk bhala prekawzzjoni għar-rigward tal-ispejjeż, biex din il-Qorti fil-każ li tirrevoka s-sentenza appellata, tkun tista' eventwalment twaħħal l-ispejjeż kollha tal-prima istanza, ċjoè anki dawk rigward Eminyan, kontra l-konvenut Cassar;

Għalhekk, l-eżami ta' din il-Qorti sejjer jillimita ruħu għall-indaġini jekk hux fondat l-ilment tal-attur fis-sens li s-sentenza appellata messha rriteniet lill-konvenut Cassar responsabbli tad-danni, jew almenu tal-parti l-kbira tagħhom;

L-appellant ma jikkwerelax, anzi jaqbel, ma' dak li

rriteniet l-Ewwel Onorabbli Qorti, illi l-kwistjoni hi regolabbli bl-art. 1634 u 1635 tal-Kodiċi Civili. L-ewwel artikolu jiddisponi illi, jekk il-kerrej ibati hsara minhabba mankamenti jew difetti moħbija li jkun hemm fil-ħaġa mikrija fiż-żmien tal-kuntratt, sid il-kera jkun obligat għall-ħlas tad-danni, jekk hu kien jaf b'dawk il-mankamenti jew difetti, jew kellu raġun jissuspetta fihom, kemm il-darba ma jkunx għarraf lill-kerrej li hemm, jew li jibża' li hemm, dawk il-mankamenti jew difetti;

Rigward il-mankamenti jew difetti li jidhru, u li l-kerrej seta' nduna bihom huwa nnifsu fiż-żmien tal-kuntratt, sid il-kera mhux responsabbli, kif jiddisponi s-subartikolu (3) tal-art. 1634;

L-Ewwel Onorabbli Qorti. għal dak li hu l-lat tekniku u kwistjonijiet ta' fatt, qagħdet fuq dak li rriżulta mill-perizja, li hi "elaborata u akkurata taħt dawn l-aspetti, u din il-Qorti ma ssib ebda raġuni, ħlief kif ser jingħad, biex ma tagħmelx hekk hija wkoll". B'dan kollu, però, din il-Qorti ma thossx li tista' taqbel għal kollox mal-interpretazzjoni li l-Ewwel Qorti tgħat lil dawk ir-riżultanzi u l-konsegwenzi ġuridiċi li ġibdet minnhom;

Il-perit tekniku sab, bħala fatt, illi fid-"drains" fil-maħžen in kwistjoni kien hemm dawn il-mankamenti jew difetti:— (a) Il-kommunikazzjoni tad-drenagġ ma kienetx skond is-sengħa, għax ma kellix qlib biżżejjed għall-"main sewer"; (b) illi l-"inspection hole" f'nofs il-maħžen kienet kontra r-regolamenti edilizji; (c) illi kienet ukoll kontra dawn ir-regolamenti l-kostruzzjoni tal-kanna tal-ilma tax-xita mill-fond sovrastanti mal-medda tad-drenagġ;

Sab ukoll illi l-hsara pretiża mill-attur giet kawżata mit-tixrid tal-ilma fil-maħžen li ħareġ mill-"inspection hole" imsemmi fin-numru (2). għalkemm seta' wkoll kien hemm perkolazzjoni ta' likwidu fi kwantità ferm inferjuri mill-qiegh tal-kanna msemmija fin-numru (3) (fol. 195-196);

Għall-mument, il-Qorti sejra tiegħaf hawn. Kawżi oħra li kkontribwew għall-ħsara jissemmew aktar il-qud-diem;

Mix-xhieda tal-attur. jidher illi, qabel ma hu kera l-fond minn għand il-konvenut, hu staqsieh fuq il-kanna li niezla mal-ħajt u l-“inspection hole” li jinsab fl-art tal-garage. Il-konvenut qallu li dawk kienu tal-ilma, mingħajr ma speċifikalu haġ'oħra (fol. 93). Albert Mizzi, bin l-attur, li kien miegħu waqt li kien qed isir il-ftehim tal-kiri, jgħid illi huma kienu qalu lill-konvenut espressament *li riedu l-post biex jistorjaw il-merkanzija, u speċifikaw il-ħalib, billi kienu ħadu tender ta' Gvern. Huma għalhekk kienu staqsew lill-konvenut Cassar jekk kienx għaddej xi drenagg, għaliex, kieku qalilhom li kien għaddej, ma kienux jehduh*” (fol. 104);

Dan ma jidherx li gie negat mill-konvenut Cassar, meta xehed. Anzi hu ammetta li l-attur qallu, meta krielu (l-fond), li aktarx sejrjn jagħmlu store, u hu qallu “għamel bih li trid” (fol. 141);

Issa, fil-fehma tal-Qorti, din hi ċirkustanza mportanti. Hi tisser illi, mentri l-konvenut Cassar “kien jaf” li l-kommunikazzjoni kienet tad-drenagg, hu ma qalx, anzi heba dak il-fatt lill-attur, u dan “fiż-żmien li kien qiegħed isir il-kiri”. Kontra dan jista' jingħad illi l-“inspection hole” fin-nofs tal-maħžen “kienet tidher”, kif kienet tidher ukoll il-kanna mal-ħajt; u l-attur infatti rahom. Però huwa ċar illi altru komunikazzjoni biss għall-ilma u altru komunikazzjoni għad-drenagg. Dan l-aħħar fatt kien għall-attur ċirkustanza li kienet tirrendi l-fond inadatt għall-użu li għalieh hu kellu bżonnu, u kienet tirrendi l-perikolu ta' sadd, u kwindi ta' tifwir mill-“inspection hole”, wisq aktar possibbli u aghar. Il-preżenza ta' W.C. fil-maħžen (anki dan kontra l-liġi) li setgħet tagħti xi indikazzjoni illi l-kommunikazzjoni kienet verament tad-drenagg, u mhux, kif assigura lill-attur u ibnu l-konvenut, merament tal-ilma, ma setgħetx tissospettixxi lill-attur, peress illi l-konvenut qalilhom illi dak id-W.C. kien magħluq, u fil-fatt kien (ara xhieda Albert Mizzi fol. 99);

Certament, wara li l-kuntratt kien beda miexi, l-attur sar jaf illi l-"inspection hole" kienet għad-drenagġ; iżda dan ma hux importanti għall-finijiet ta' din l-ewwel indaġġni, intiża biex taċċerta, għall-finijiet tal-artikolu 1634 u 1635 tal-Kodiċi Ċivili, fuq citati, jekk kienx hemm difetti jew mankamenti moħbija għall-attur u magħrufa mill-konvenut "fiż-żmien tal-kuntratt";

Apparti dan li ntqal, anki l-fatt illi tant l-"inspection hole" fil-maħżen kemm il-kommunikazzjoni tal-kanna tal-ilma tax-xita direttament mad-drenagġ kienu kontra l-liġi, kien difett magħruf lill-konvenut imma latenti għall-attur. Hija fallaċja li tgħid kif donnha hasbitha l-Ewwel Onorabbli Qorti, illi, għaliex l-"inspection hole" u l-kanna kienu j'dhru, "ergo" l-attur kien jaf li kienu kontra l-liġi u difettużi. Infatti, fil-waqt illi l-konvenut Cassar kien jaf bil-ksur tal-liġi, għax kien għamilhom hu stess (u l-mala fede tiegħu tidher meta xehed, kontra l-verità, li kienu saru bil-permess u l-approvazzjoni tal-Awtorità Sanitarja), l-attur ma kellu ebda raġuni jaħseb illi kien hemm dik il-kontravvenzjoni u d-difett. L-ewwelnett, ġa ntqal illi l-konvenut kien assigurat, waqt li ftehim illi l-kommunikazzjoni u l-"inspection hole" ma kienux għad-drenagġ. It-tieni nett, il-kommunikazzjoni tal-ilma tax-xita setgħet issir, kieku kien hemm il-permess tal-Awtorità Sanitarja. u l-attur ma setgħax kien jaf li dak il-permess ma kienx ġie ottenut;

Issa, din il-Qorti taqbel mal-Ewwel Qorti illi s-sempliċi kontravvenzjoni għall-liġi minnha nnfisha ma ġġibx għar-responsabbiltà għad-danni. Jeħtieġ illi bejnha u d-danni jkun hemm in-ness ta' kawżalità. Iżda din il-Qorti, birrispett ma taqbelx ma' dik il-Qorti illi fil-każ preżenti dan in-ness ma kienx hemm. L-eżempju mogħti fis-sentenza appellata ta' ħsara kaġunata minn "stoppage" fid-drenagġ meta l-kontravvenzjoni tal-liġi tkun tikkonsisti biss fil-fatt illi d-W.C. ma ikollux "ante room", evidentement, ma għandu ebda analogija mal-każ preżenti. F'dak l-eżempju, id-diżassoċjazzjoni komp'leta bejn il-ħsara u l-kontravvenzjoni tal-liġi hi manifestissima; iżda mhux hekk fil-każ preżenti:

Il-liġi tipprojbixxi in generali illi d-“draining” tal-ilma tax-xita jiġi komunikat mad-drenagġ tas-“soiled water”, unikament għar-raġuni illi dan id-drenagġ normalment ma jiflaħx li jirċievi wkoll l-ilma tax-xita. Meta, f'kazijiet speċjali, l-Awtorità Sanitarja tagħti l-permess biex dik il-kommunikazzjoni ssiċ, dan tagħmlu naturalment bil-kawteli u l-arranġamenti neċessarji biex dak il-perikolu jew inkonvenjent ma jkunx hemm;

Fil-każ preżenti, il-perikolu li jkun hemm tifwir ta' ilma tax-xita mill-kommunikazzjoni illegali kien doppju, għaliex, apparti dak li kien insitu f'dik l-istess komunikazzjoni (li għalhekk hi projbita), kien hemm fl-istess drenagġ mankament ieħor li ser jissemma dalwaqt;

Din il-Qorti ma tħossx li tista' taqbel mal-osservazzjonijiet tal-Ewwel Onorabbli Qorti illi, għar-rigward ta' din il-kommunikazzjoni tal-ilma tax-xita mad-drenagġ. “l-enfasi tal-perit hija fuq id-difett legali aktarx milli fuq id-difett fiżiku”. Fil-fo!. 185 il-perit jgħid testwalment illi konsegwenza tas-sadd fid-drains, l-ilma tax-xita li niżel mill-bitha tal-fond sovrastanti far fl-art tal-maħżen min-flok li taqa' fiereg għal gol-“main sewer”, u kien kawża li aggrava l-entità tal-ħsara riżultanti mis-sadd fid-drains. U fo!. 188 il-perit, għalkemm issottolinea illi l-kommunikazzjoni tad-drains x'aktarx kienet ġa miżduda meta daħal fil-maħżen l-ilma li għamel il-ħsara zied jgħid li fl-opinjoni tiegħu parti minn dan l-ilma niżel mill-medda tal-ilma tat-terrazzin peress li, billi kienet għamlet ix-xita, dan l-ilma ma kellux fejn jiżbokka hliel mill-“inspection chamber” ta' nofs il-maħżen fejn jiltaqgħu l-kommunikazzjoni tal-ilma ma' tad-drenagġ. Vwoldiri, il-perit qal b'mod l-aktar ċar illi parti mill-ħsara saret għaliex kien hemm dik il-kommunikazzjoni tal-ilma tax-xita li, a konoxxenza tal-konvenut Cassar, kienet illegali u rregolari. F'dan il-każ, id-difett legali, kif sejhitlu l-Ewwel Qorti, a differenza ta' l-każ prospettat minnha ta' nuqqas ta' “ante room” għad-W.C., jidentifika ruħu mad-difett fiżiku, għar-raġuni ċara illi dak id-difett materjalment ikkaġuna parti jew zied ma' ħsara. Kieku l-kommunikazzjoni tal-ilma kienet kif kellha tkun għal barra t-trieq, jew kienet magħmula bi-approvazzjoni tal-Awtorità Sanitarja bil-mezzi u l-pre-

kawzzjonijiet meht'ega, kieku ma kienx ikun hemm tifwir minnha gol-maħžen. ankorkè d-drenagg kien ga mid-dud;

Fil-fehma tal-Qorti, ta' din il-ħsara zgur hu responsabbli l-konvenut Cassar, skond id-dispożizzjonijiet tal-ligi fuq imsemmija;

Il-perit tekniku sab illi l-akbar difett tal-kommunikazzjoni tad-drenagg kien jikkonsisti fil-fatt illi l-livell tal-quegh tal-"junction" li tikkomunika l-"main sewer" tat-trieq mal-"intercepting trap" li tinsab fil-bankina, kien iżjed għali mill-livell tal-medda tal-katusi taħt il-maħžen fejn tferra fl-istess "intercepting trap" tal-bankina (fol. 183). Fil-fehma tal-perit, dan in-nuqqas ta' "qib" kien ikawża li kkaġunat li "stoppage" li minħabba fil-tfawwar l-ilma li għamel l-ħsara;

L-Ewwel Onorabbli Qorti ezonerat lill-konvenut Cassar mir-responsabbiltà għal dan il-difett, għaliex irrite-niet illi għaliex dan kien difett moħbi, li hu ma kienx jaf kien u lanqas kellu raġuni b'ex jissuspetta li kien jeżisti;

Però, lanqas f'dan din il-Qorti ma tħoss li tista' taqbel mal-Ewwel Qorti. Apparti milli, meta wiehed iqies il-frekwenza relattiva li donnha tidher mill-provi li biha dan id-drenagg kien jinsadd (frekwenza li tidher aktar minn dik li soltu tigris fil-kors normali f'affarijiet simili), wiehed jista' forsi legittimament jaħseb illi l-konvenut Cassar, li kien uża l-maħžen hu stess għal snin qabel ma krieh lill-attur, kellu fuqhiex jissuspetta almenu li kien hemm xi difett. jibqa' l-fatt li mingħajr l-eżistenza tal-"inspection chamber" fil-maħžen, li a konoxxenza tieghu saret kontra l-ligi u ħażin. bin-nuqqas kollu ta' dislivell u bis-sadd kollu tad-drenagg, it-tifwir ma kienx ikun ġewwa l-maħžen. Ga ntqal aktar il-fuq illi, qabel il-kiri il-konvenut Cassar kien assigura lill-attur illi dik l-"inspection chamber" ma kienetx tad-drenagg. Ga ntqal ukoll illi hu għal kollox raġunament fallaċi li tghid illi, għax l-attur ra u seta' jara dik l-"inspection chamber", allura hu seta' jinduna bid-difett. Mentri l-konvenut Cassar kien iaf li dik l-"inspection chamber" għamilha hu stess kontra l-ligi, u mingħajr approvazzjoni tal-Awtorità Sanitarja. (il-Qorti

fuq dan taċċetta d-depożizzjoni tal-Maġġur Alexander Grech), l-attur ma kellu ebda raġuni blex jaħseb (data wkoll l-assigurazzjoni ta' Cassar) li dik l-"inspection chamber" ma kienetx saret kif imiss; b'mod illi, anki kieku kellu jkun hemm sadd, b'dan kollu ma kienx ikun hemm hrug ta' ilma fil-maħžen;

Fil-fehma tal-Qorti, in-nuqqas ta' dislivell li seta' ma kienx magħruf anqas minn Cassar stess, u s-sadd konsegwenzjali, kien il-kawża medjata tal-ħsara; imma l-kawża immedjata, u kwindi l-aktar rilevanti, kienet l-eżistenza tal-"inspection chamber" fil-maħžen, illegalment magħmula minn Cassar, li tghat lok għat-tifwir ġol-maħžen. Din l-"inspection chamber" mhux biss saret fejn ma kell-ħiex issir, imma anki fil-kostruzzjoni tagħha stess (haga li Cassar kien jafha u l-attur ma setgħax kien) kienet magħmula ħazin; għaliex, kif osserva l-perit, "il-qiegħ ta' din l-'inspection chamber' hu ffurmat minn nofs katusa li giet imkissra mill-medda originali" (fol. 183). U dan kien kontra s-sengħa;

Għalhekk il-Qorti jidhrilha illi l-konvenut Cassar ma jistgħax, għall-finijiet tad-dispożizzjonijiet tal-liġi fuq ċitati, jiġi meħlus mir-responsabbiltà tad-danni li jgħid li sofra l-attur;

B'dan kollu, però, l-Qorti jidhrilha wkoll illi l-istess konvenut ma jistgħax jitqies responsabbli għal dawk id-danni kollha. Għad illi d-dispożizzjoni dwar ir-responsabbiltà kontributoria għad-danni qegħdha fir-rubrika tad-"Delitti u Kwazi-Delitti", l-istess prinċipju għandu japplika wkoll rigward id-danni kontrattwali. Id-danni, biex ikunu riżarcibbli lill-kreditur, jeħtieġ li jkun kawzati mill-inadempjenza tad-debitur; u ma jistgħax jitqiesu li huma hekk kawzati meta ikunu ġraw, jew, fil-miżura li jkunu ġraw, bi htija tal-istess kreditur. "Nel caso di colpe concorrenti si pone a confronto la colpa imputabile al creditore con quella che è imputabile al debitore, per dedurre se l'ingiuria contrattuale che per via dell'inadempimento il creditore asserisce di aver sofferto sia conseguenza unica e intera della prima di esse attalchè il fatto sarebbe egualmente avvenuto anche se il debitore non avesse com-

messo alcuna colpa, oppure l'ingiuria ne abbia avuto soltanto un aggravio che senza la colpa del creditore non si sarebbe avverato" (Chironi Colpa Contrattuale, Ed. 1897. p. 706);

Fil-każ preżenti, kif jidher mill-perizja, l-attur ikkontribwixxa b'il-ħtija tiegħu għad-danni allegati, b'mod illi l-kolpa tiegħu aggravat id-danni li kienu jkunu kaġunati bl-inadempjenza tal-konvenut. Il-ħtijiet tal-attur huma elenkati fol. 196, u jikkonsistu filli hu ma rripristinax l-għatu tal-had'id li kien hemm fuq l-"inspection chamber" meta dan inkiser, u f'loku għamel għatu tal-injam ta' effiċjenza nferjuri; naqas jiehu prekawzjoni biex il-familja Savona, li lilhom kien ta l-użu tal-bitha retroposta għall-maħżen, ma tagħmelx użu rregolari mill-medda tad-drenagg' li kien hemm f'dik il-bitha; u naqas li jinvestiga t-tixrib tal-kaxxex tal-kartun tal-merkanzija malli nduna bih fi-aħħar ta' Settembru, u b'hekk ta okkażjoni biex il-ħsara li kienet eżistenti tinxtered u tikber;

L-apporzzjonament tal-ħtija hi haġa mħollija fil-gudizzju prudenzjali tal-Qorti skond ir-rizultanza tal-każ. Fic-ċirkustanzi ta' dan il-każ preżenti, din il-Qorti jidhrilha illi l-qasma li ssuġġerixxa l-perit tekniku hi ġusta. Huwa kriterju tajjeb, sancit bosta drabi mill-Qrati ta' barra u adottat anki mill-Qrati Tagħna, illi, meta ma tistgħax fl-ġi stabbilita l-parti li kull wieħed ikun ikkontribwixxa għad-danni, dawn jinqasmu bin-nofs;

Għal dawn il-motivi, din il-Qorti tiddeċidi billi tirriforma s-sentenza appellata fis-sens li tikkonfermaha in kwantu ċaħdet l-ewwel talba tal-attur u asteniet milli tieħu konjizzjoni tat-talbiet l-oħra fil-konfront tal-konvenut Eminvan, u kwindi tiċhađ l-appell tal-attur in kwantu dirett kontra tiegħu, bl-ispejjeż ta' din l-istanza wkoll kontra l-attur u tirrevokaha in kwantu ċaħdet dik it-talba, u asteniet ruhha milli tieħu konjizzjoni tat-talbiet l-oħra fil-konfront tal-konvenut Cassar, billi fil-konfront tiegħu tilqa' l-appell tal-attur, u kwindi tilqa' l-ewwel talba fis-sens li tiddikjarah resnousabbli ta' nofs il-ħsara allegata sofferta mill-attur, u għall-finijiet tat-tieni u tat-tielet talba

tirrinviġa l-atti lill-Ewwel Onorabbli Qorti. L-ispejjeż tal-
prima istanza u ta' dan l-appell fil-konfront tal-konvenut
Cassar jiġihalsu nofs minnu u nofs mill-attur.
